


**16 IANUARIE
HARALAMBOS BOUSIA**

**SLUJBA
SF. APOSTOL
PETRU
CINSTIREA LANȚULUI**



MINEIUL PE IANUARIE-GR



16 ΙΑΝΟΥΑΡΙΟΣ

ΠΕΤΡΟΥ ΑΠΟΣΤΟΛΟΥ

ΠΡΟΣΚΥΝΗΣΙΣ ΤΙΜΙΑΣ ΑΛΥΣΕΩΣ

ΑΚΟΛΟΥΘΙΑ

Ποίημα Δρ.Χαραλάμπος Μπούσια

ΜΙΚΡΟΣ ΕΣΠΕΡΙΝΟΣ

Εἰς τό· *Κύριε ἐκέκραξα*, ἰσιῶμεν στίχους δ', καὶ
ψάλλομεν τὰ ἐξῆς Προσόμοια. Ἦχος α'. Τῶν
οὐρανίων ταγμάτων.

Πέτρου τῆς πίστεως πέτρας τὴν θεῖαν ἄλυσιν, αἱ τῶν
πιστῶν χορεῖαι, ἀσπαζόμενοι πόθῳ, βοῶμεν·
κουρφαῖε φίλε Χριστοῦ, καὶ πρωτόθρονε πάγκαλε,
τῶν Ἀποστόλων ἀγάπη εἰλικρινεῖ, ὑμνητάς σου πάντας
σύνδησον.

Ὡς Ἀποστόλον εὐψύχων Χριστοῦ τὸν μέγιστον,
ἰχθύων ἀλιέα, λίμνης Τιβεριάδος, ὃν χάρις τοῦ
Κυρίου ἢ πανσθενῆς, ἀλιέα ἀνέδειξε, ψυχῶν
ὑμνήσωμεν Πέτρον πανευλαβῶς, ὡς Χριστοῦ ἀγάπης
δέσμιον.

Ὅνπερ ἀπέλυσε ξένως Κυρίου Ἄγγελος, λύσας
αὐτοῦ ἀλύσεις, Πέτρον μέλψωμεν πάντες, καὶ ἄλυσιν
τιμίαν τούτου δεσμῶν, εὐλαβῶς προσκυνήσωμεν, τὴν
ἀγιάζουσαν πάντας καὶ δαψιλῶς, πᾶσι βλύζουσαν
ἰάματα.

Τῶν χριστωνύμων χορεΐαι την σὴν μετήνεγκον, εἰς Βασιλίδα πόλιν, πνευματέμφορε Πέτρε, δεσμῶν σου τῶν τιμίων ἐν φυλακῇ, τὴν ὑπέρτιμον ἄλυσιν, ὡς ἱαμάτων ἀστείρευτον ποταμόν, καὶ θαυμάτων ξένων πρόξενον.

Δόξα. Ἦχος β'.

Τοῦ φιλοῦντος Χριστὸν καὶ παρ' Αὐτοῦ ἀποσταλέντος, πρὸς διαποίμανσιν τῆς ἐλλόγου τῆς οἰκουμένης ἀγέλης, Πέτρου τὴν τῶν δεσμῶν ἄλυσιν πανευλαβῶς προσκυνήσωμεν λέγοντες· ὁ δεσμοὺς καὶ φυλακὴν δι' εὐσεβείαν ὑπομείνας, σύνδησον ἡμᾶς τῇ ἀγάπῃ τοῦ Κτίσαντος, καὶ τῆς σὺν σῇ ἐν πόλῳ ἀξίωσον ἀφθίτου ἀγαλλιάσεως.

Καὶ νῦν. Θεοτοκίου.

Τὴν πᾶσαν ἐλπίδα μου εἰς Σὲ ἀνατίθημι, Μῆτερ τοῦ Θεοῦ, φύλαξόν με ὑπὸ τὴν σκέπην Σου.

Εἰς τὸν Στίχον. Ἦχος β'. Οἶκος τοῦ Ἐφραθᾶ.

Πέτρου τῆς κορυφῆς, τῶν θείων Ἀποστόλων, τὴν ἄλυσιν ἐν πίστει, δεσμῶν αὐτοῦ τιμίων, νῦν πάντες ἀσπασώμεθα.

Στ.: Εἰς πᾶσαν τὴν γῆν ἐξῆλθεν ὁ φθόγγος αὐτοῦ, καὶ εἰς τὰ πέρατα τῆς οἰκουμένης τὰ ῥήματα αὐτοῦ.

Δεῦτε τοῦ μαθητοῦ, καὶ πρωτοκορυφαίου, τῶν Ἀποστόλων Πέτρου, τὴν ἄλυσιν ἀγώνων, τιμίων προσκυνήσωμεν.

Στ.: Οἱ οὐρανοὶ διηγοῦνται δόξαν Θεοῦ, ποιήσιν δὲ χειρῶν Αὐτοῦ ἀναγγέλει τὸ στερῆμα.

Πέτρε περικλεές, τὰς κλειῖδας Παραδείσου, ὁ ἐν
χερσὶ βασιτάζων, αὐτοῦ κάμει πολίτην, τὸν ἄσωτον
ἀνάδειξον.

Δόξα. Τριαδικόν.

Δέσμιον ἀληθῶς, Σῆς θεϊκῆς ἀγάπης, Τριάς
ὑπεραγία, τὸν ὑμνηπόλον δεῖξον, δεσμῶν τοῦ
Ἀποστόλου Σου.

Καὶ νῦν. Θεοτοκίου.

Χαῖρε πιστῶν χαρᾶς, ἡ πρόξενος καὶ λύπης, τῶν
οὐρανῶν Παρθένε, σεμνή Θεογεννήτρια.

Νῦν ἀπολύεις. Τρισάγιον.

Ἀπολυτίκιον Ἦχος δ'

Τὴν Ῥώμην μὴ λιπὼν, πρὸς ἡμᾶς ἐπεδήμησας, δι' ὧν
ἐφόρεσας τιμίων Ἀλύσεων, τῶν Ἀποστόλων
Πρωτόθρονε· ἃς ἐν πίστει προσκυνοῦντες δεόμεθα,
ταῖς πρὸς Θεὸν πρεσβείαις σου, δώρησαι ἡμῖν τὸ μέγα
ἔλεος.

Δόξα... Καὶ νῦν... Θεοτοκίου

Τὸ ἀπ' αἰῶνος ἀπόκρυφον, καὶ Ἀγγέλοις ἄγνωστον
μυστήριον· διὰ σοῦ Θεοτόκε τοῖς ἐπὶ γῆς
πεφανέρωται, Θεὸς ἐν ἀσυγχύτῳ ἐνώσει σαρκούμενος,
καὶ Σταυρὸν ἐκουσίως ὑπὲρ ἡμῶν καταδεξάμενος, δι'
οὔ ἀναστήσας τὸν πρωτόπλαστον, ἔσωσεν ἐκ θανάτου
τὰς ψυχὰς ἡμῶν.

Ἀπόλυσις.

ΜΕΓΑΣ ΕΣΠΕΡΙΝΟΣ

Εὐλογήσαντος τοῦ ἱερέως, ὁ Προοιμιακός, καὶ τὸ·
Μακάριος ἀνὴρ. Εἰς τὸ· Κύριε ἐκέκραξα, ἰσιῶμεν
Στίχους ς' καὶ ψάλλομεν Στιχηρὰ Προσόμοια. Ἦχος
δ'. Ὡς γενναῖον ἐν Μάρτυσιν

Τὴν ἀπάτην ἐδέσμευσας, ἐν Κυρίῳ δεσμούμενος, καὶ
εἰρκτῇ Ἀπόστολε συγκλειόμενος· διὸ σε πόθῳ
γεραίρομεν, καὶ πίστει τὴν Ἄλυσιν, ἀσπαζόμεθα τὴν
σὴν· ἐξ αὐτῆς δ' ἀρυόμενοι, ῥῶσιν σώματος, καὶ ψυχῆς
σωτηρίαν κατὰ χρέος, εὐφημοῦμέν σε Θεόπτα, τῶν
Ἀσωμάτων ἐφάμιλλε.

Διὰ σοῦ γινῶσιν δέχεται, ἀγνωσίᾳ κρατούμενα, τῶν
Ἐθνῶν πολύσπορα γένη πρότερον· ὧν τὴν εἰκόνα
ἐδήλωσεν, ἐξ ὕψους φερόμενον, σκεῦος ἔνδοξε
χωροῦν, ἅπαν ζῶον Ἀπόστολε· ὅθεν πᾶσά σε, ἡλικία
δοξάζει προσκυνοῦσα, ἃς ἐφόρεσας Ἀλύσεις, ὑπὲρ
Χριστοῦ προθυμότατα.

Ἦον ἠρνήσω κρινόμενον, ἐγειρόμενον ὕμνησας, ἐκ
νεκρῶν Ἀπόστολε καὶ ἐκήρυξας, εἰς τὰ τοῦ κόσμου
πληρώματα, Θεόν τε καὶ ἄνθρωπον, ἀγαθότητι πολλῇ,
τοῖς βροτοῖς ὁμιλήσαντα· ὅθεν πόθῳ σε, μακαρίζομεν
Πάτερ προσκυνοῦντες, ἃς ἐφόρεσας Ἀλύσεις, ὑπὲρ
Χριστοῦ παναοίδιμε.

Ἔτερα. Ὁ αὐτός. Ἔδωκας σημείωσιν.

Πέτρε ἱερώτατε, Τιβεριάδος θησαύρισμα, ἀλιέων
καὶ σέμνωμα, περίβλεπτον πίστεως, Πνεύματος
Ἁγίου, ὁ ἐν τῇ ἡμέρᾳ, πλησθεὶς σεπτῆς Πεντηκοστῆς,

καὶ πάση κτίσει τὸ Εὐαγγέλιον, κηρύξας τὸ πανάγιον, Μάρτυς ἐδείχθεις πανάριστος, καὶ θεμέλιον ἄσειστον, Ἐκκλησίας Ἀπόστολε.

Πέτρε πανσεβάσμιε, τῆς οἰκουμένης διδάσκαλε, ἐν εἰρκτῇ καθυπέμεινας, κατώδυνον βάσανον, Ἱεροσολύμων, ἐν ἧ̃ προσεδέθης, ἀλύσει μάκαρ σιδηρᾶ, ἐξ ἧ̃ς Κυρίου φωσφόρος ἄγγελος, ταχὺ σὲ ἠλευθέρωσεν, ἐν τῇ νυκτὶ πανσεβάσμιε, παραδόξως Ἀπόστολε, τοῦ Παντάνακτος φίλτατε.

Πέτρε παμμακάριστε, ἀθλητικῶς ἐτελεύτησας, ἐν τῇ Ῥώμῃ σταυρούμενος, τὰ πάθη μιμούμενος, σοῦ τοῦ διδασκάλου, καὶ τῆς ὑψηλίου, Κυρίου κατὰ κεφαλῆς· διὸ τιμῶντες τὴν θείαν μνήμην σου, ἐν πίστει ἀσπαζόμεθα, δεσμῶν σεπτῶν σου τὴν ἄλυσιν, τὴν ὑπάρχουσαν πρόξενον, θαυμασίων μακάριε.

Δόξα... Ἦχος πλ. β'. Βύζαντος

Σήμερον ἡμῖν ἡ κρηπίς τῆς Ἐκκλησίας, Πέτρος, ἡ πέτρα τῆς πίστεως, προτίθεται τὴν τιμίαν αὐτοῦ Ἄλυσιν, εἰς ψυχικὴν εὐεξίαν. Δεῦτε πάντες ταύτην προσπτυσσόμενοι, ἐν εὐφήμοις ῥδαῖς, αὐτὸν καταστέψωμεν· Χαίροις ὁ θερμὸς τῆς πίστεως πρόμαχος, ὁ θερμῇ τῇ διανοίᾳ τὸν Χριστὸν ὁμολογήσας, Υἱὸν Θεοῦ ἐν παρρησίᾳ πολλῇ. Χαίροις τῆς οἰκουμένης τὸ ἀγαλλίαμα, καὶ τῆς οὐρανῶν Βασιλείας κλειδοῦχε. Χάριν πορίζου τοῖς πόθῳ σε τιμῶσι, καὶ τὴν σὴν σεβάσμιον Ἄλυσιν, προσπτυσσομένοις ἐκ πόθου, ὡς παριστάμενος τῷ

Θρόνω τοῦ Παντάνακτος Θεοῦ, πρεσβείαν ποιούμενος,
ὑπὲρ ἡμῶν τῶν ἑπταικότων.

Καὶ νῦν... Θεοτοκίου

Ὁ διὰ σὲ Θεοπάτωρ προφήτης Δαυΐδ, μελωδικῶς
περὶ σοῦ προανεφώνησε, τῷ μεγαλειᾷ σοι ποιήσαντι.
Παρέστη ἡ Βασίλισσα ἐκ δεξιῶν σου. Σὲ γὰρ μητέρα
πρόξενον ζωῆς ἀνέδειξεν, ὁ ἀπάτωρ ἐκ σοῦ
ἐνανθρωπήσαι εὐδοκήσας Θεός, ἵνα τὴν ἑαυτοῦ
ἀναπλάση εἰκόνα, φθαρεῖσαν τοῖς πάθεσι, καὶ τὸ
πλανηθὲν ὀρειάλωτον εὐρών, πρόβατον τοῖς ὄμοις
ἀναλαβών, τῷ Πατρὶ προσαγάγη, καὶ τῷ ἰδίῳ
θελήματι, ταῖς οὐρανίαις συνάψῃ Δυνάμεσι, καὶ σῶσῃ
Θεοτόκε τὸν κόσμον, Χριστὸς ὁ ἔχων, τὸ μέγα καὶ
πλούσιον ἔλεος.

*Εἴσοδος. Φῶς ἰλαρόν. Προκείμενον τῆς ἡμέρας.
Ἀναγνώσματα.*

Πράξεων τῶν Ἀποστόλων τὸ Ἀνάγνωσμα (Κεφ.ε12-20)

Ἐν ταῖς ἡμέραις ἐκείναις διὰ τῶν χειρῶν τῶν
Ἀποστόλων ἐγένετο σημεῖα καὶ τέρατα ἐν τῷ λαῷ
πολλὰ· καὶ ἦσαν ὁμοθυμαδὸν ἅπαντες ἐν τῇ στοᾷ τοῦ
Σολομῶντος· τῶν δὲ λοιπῶν οὐδεὶς ἐτόλμα κολλᾶσθαι
αὐτοῖς, ἀλλ' ἐμεγάλυνεν αὐτοὺς ὁ λαὸς μᾶλλον δὲ
προσετίθεντο πιστεύοντες τῷ Κυρίῳ πλήθη ἀνδρῶν τε
καὶ γυναικῶν, ὥστε κατὰ τὰς πλατείας ἐκφέρειν τοὺς
ἀσθενεῖς καὶ τιθέναι ἐπὶ κλινῶν καὶ κραββάτων, ἵνα
ἐρχομένου τοῦ Πέτρου κἂν ἡ σκιά ἐπισκιάσῃ τινὶ

αὐτῶν. Συνήρχετο δὲ καὶ τὸ πλῆθος τῶν πέριξ πόλεων εἰς Ἱερουσαλήμ, φέροντες ἀσθενεῖς καὶ ὀχλουμένους ὑπὸ πνευμάτων ἀκαθάρτων, οἵτινες ἐθεραπεύοντο ἅπαντες. Ἀναστὰς δὲ ὁ ἀρχιερεὺς καὶ πάντες οἱ σὺν αὐτῷ, ἢ οὕσα αἵρεσις τῶν Σαδδουκαίων, ἐπλήσθησαν ζήλου καὶ ἐπέβαλον τὰς χεῖρας αὐτῶν ἐπὶ τοὺς ἀποστόλους καὶ ἔθεντο αὐτοὺς ἐν τηρήσει δημοσίᾳ. Ἄγγελος δὲ Κυρίου διὰ τῆς νυκτὸς ἤνοιξε τὰς θύρας τῆς φυλακῆς, ἐξαγαγὼν τε αὐτοὺς εἶπε· Πορεύεσθε, καὶ στεθέντες λαλεῖτε ἐν τῷ ἱερῷ τῷ λαῷ πάντα τὰ ῥήματα τῆς ζωῆς ταύτης.

*Καθολικῆς Α' Πέτρου Ἐπιστολῆ τὸ Ἀνάγνωσμα.
(Κεφ. γ' 8-17)*

Ἀγαπητοί, τὸ τέλος πάντες ὁμόφρονες, συμπαθεῖς, φιλάδελφοι, εὐσπλαγχοι, φιλόφρονες, μὴ ἀποδιδόντες κακὸν ἀντὶ κακοῦ ἢ λοιδορίαν ἀντὶ λοιδορίας, τούναντίον δὲ εὐλογοῦντες εἰδότες ὅτι εἰς τοῦτο ἐκλήθητε, ἵνα εὐλογίαν κληρονομήσητε. Ὁ γὰρ θέλων ζωὴν ἀγαπᾶν καὶ ἰδεῖν ἡμέρας ἀγαθὰς παυσάτω τὴν γλῶσσαν αὐτοῦ ἀπὸ κακοῦ καὶ χεῖλη αὐτοῦ τοῦ μὴ λαλῆσαι δόλον, ἐκκλινάτω ἀπὸ κακοῦ καὶ ποιησάτω ἀγαθόν, ζητησάτω εἰρήνην καὶ διωξάτω αὐτήν. Ὅτι ὀφθαλμοὶ Κυρίου ἐπὶ δικαίους καὶ ὦτα αὐτοῦ εἰς δέησιν αὐτῶν, πρόσωπον δὲ Κυρίου ἐπὶ ποιοῦντας κακά. Καὶ τίς ὁ κακῶσων ἡμᾶς, ἐὰν τοῦ ἀγαθοῦ μιμηταὶ γενήσθε; Ἄλλ' εἰ καὶ πάσχοιτε διὰ δικαιοσύνην, μακάριοι, τὸν δὲ φόβον ὑμῶν μὴ

φοβηθῆτε μηδὲ ταραχθῆτε, Κύριον δὲ τὸν Θεὸν
ἀγιάσατε ἐν ταῖς καρδίαις ὑμῶν, ἔτοιμοι δὲ ἀεὶ πρὸς
ἀπλογία πάντι τῷ αἰτοῦντι ὑμᾶς λόγον περὶ τῆς ἐν
ὑμῖν ἐλπίδος μετὰ πραΰτητος καὶ φόβου, συνείδησιν
ἔχοντες ἀγαθὴν, ἵνα ᾧ καταλαλοῦσιν ὑμῶν ὡς
κακοποιῶν, καταισχυθῶσιν οἱ ἐπιηρεάζοντες ὑμῶν
τὴν ἀγαθὴν ἐν Χριστῷ ἀναστροφὴν. Κρεῖττον γὰρ
ἀγαθοποιῶντας, εἰ θέλοι τὸ θέλημα τοῦ Θεοῦ πασχεῖν
ἢ κακοποιῶντας.

*Καθολικῆς Β' Ἐπιστολῆς Πέτρου τὸ Ἀνάγνωσμα
(Κεφ. α' 1-10)*

Συμεὼν Πέτρος, δοῦλος καὶ ἀπόστολος Ἰησοῦ
Χριστοῦ, τοῖς ἰσότημον ἡμῖν λαχοῦσιν πίστιν ἐν
δικαιοσύνῃ τοῦ Θεοῦ ἡμῶν καὶ Σωτῆρος Ἰησοῦ
Χριστοῦ· χάρις ὑμῖν καὶ εἰρήνη πληθυνθεῖη ἐν
ἐπιγνώσει τοῦ Θεοῦ καὶ Ἰησοῦ τοῦ Κυρίου ἡμῶν. Ὡς
πάντα ἡμῖν τῆς θείας δυνάμεως αὐτοῦ τὰ πρὸς ζωὴν
καὶ εὐσεβείας δεδωρημένης διὰ τῆς ἐπιγνώσεως τοῦ
καλέσαντος ἡμᾶς διὰ δόξης καὶ ἀρετῆς, δι' ὧν τὰ τίμια
ἡμῖν καὶ μέγιστα ἐπαγγέλματα δεδώρηται, ἵνα διὰ
τούτων γένησθε θείας κοινωνοὶ φύσεως ἀποφυγόντες
τῆς ἐν κόσμῳ ἐν ἐπιθυμίᾳ φθορᾶς. Καὶ αὐτὸ τοῦτο δὲ
σπουδὴν πᾶσαν περὶ σενέγκαντες ἐπιχορηγήσατε ἐν
τῇ πίστει ὑμῶν τὴν ἀρετὴν, ἐν δὲ τῇ ἀρετῇ τὴν γνῶσιν,
ἐν δὲ τῇ γνῶσει τὴν ἐγκράτειαν, ἐν δὲ τῇ ἐγκρατεῖᾳ τὴν
ὑπομονήν, ἐν δὲ τῇ ὑπομονῇ τὴν εὐσέβειαν, ἐν δὲ τῇ
εὐσεβείᾳ τὴν φιλαδέλφειαν, ἐν δὲ τῇ φιλαδέλφειᾳ τὴν

ἀγάπην. Ταῦτα γὰρ ὑμῖν ὑπάρχοντα καὶ πλεονάζοντα οὐκ ἀργοὺς οὐδὲ ἀκάρπους καθίστησιν εἰς τὴν τοῦ Κυρίου ἡμῶν Ἰησοῦ Χριστοῦ ἐπίγνωσιν· ᾧ γὰρ μὴ πάρεστι ταῦτα, τυφλὸς ἐστι, μυωπάζων, λήθην λαβὼν τοῦ καθαρισμοῦ τῶν πάλαι αὐτοῦ ἀμαρτιῶν. Διὸ μᾶλλον, ἀδελφοί, σπουδάσατε βεβαίαν ὑμῶν τὴν κλῆσιν καὶ ἐκλογὴν ποιεῖσθαι, ταῦτα γὰρ ποιοῦντες οὐ μὴ πταισῆτέ ποτε.

Λιτή. Ἦχος α'.

Εὐφραίνου ἡ τοῦ Χριστοῦ Ἐκκλησία, συναχθεῖσα σήμερον ὑμνῆσαι, τὸν πρόκριτον τῶν Ἀποστόλων Πέτρου, καὶ προσκυνῆσαι τὴν ἄλυσιν δεσμῶν αὐτοῦ τῶν πανίερων· οὗτος γὰρ παρὰ τοὺς πόδας τοῦ Σωτῆρος Χριστοῦ μαθητεύσας, καὶ Αὐτοῦ ἀξιωθεὶς πρεσβεύει ὑπὲρ τῶν τιμῶντων, αὐτοῦ τὰ δεσμὰ καὶ τὴν ἄθλησιν.

Ἦχος β'.

Τὴν μετακομιδὴν ἐορτάζοντες τῆς σῆς τιμίας ἀλύσεως, εἰς τὴν Βασιλεύουσαν τῶν πόλεων, καὶ τὴν μετ' εὐλαβείας αὐτῆς προσκύνησιν, τοὺς σεπτοὺς καμάτους σου Πέτρε γεραίρομεν, καὶ μακαρίζοντές σε πιστῶς κραυγάζομεν· λῦσον ἡμῶν τῶν δεσμίῳν τῇ ἀμαρτία ἀλύσεις, καὶ ταχὺ εὐσάγαγε εἰς τῆς μετανοίας σκηνώσεις, τοὺς εἰλικρινῶς τιμῶντάς σε, καὶ ὕμνοις δοξάζοντας τῶν χαρίτων σε πλήσαντα, διδάσκαλόν σου πανεύφημε.

Ἦχος γ'.

Τὸν ἄσοφον Γαλιλαῖον ἄνδρα ὃν τὸ Παράκλητον Πνεῦμα, κήρυκα θεόσοφον τῆς οἴκουμένης ἀνέδειξε, Πέτρον τὸν πρωτοκορυφαῖον εὐφημήσωμεν ἄσμασιν· οὗτος γὰρ μαρτυρίου τὸν δρόμον δι' εὐσέβειαν ἐν Ῥώμῃ ἐτέλεσεν, ὁμόζηλος τῶν παθημάτων τοῦ Θεανθρώπου γενόμενος. Οὗ τὴν ἀλήθειαν κόποις ἀόκνοις ἐκήρυξε· καὶ νῦν σὺν τῷ αὐτοῦ διδασκάλῳ ἐν πόλῳ εὐφραινόμενος, ἀδιαλείπτως πρεσβεύει ὑπὲρ τῶν προσκυνούντων, αὐτοῦ δεσμῶν τὴν ἄλυσιν, καὶ τιμώντων πόθῳ τὴν μνήμην αὐτοῦ τὴν πανσέβαστον.

Ἦχος δ'.

Τὴν ἐκπεσοῦσαν χάριτι θείᾳ ἐκ τῶν χειρῶν σου ἄλυσιν, ἣν εὐσεβόφρονες ἐκ τῆς εἰρκζητῆς σου παραλαβόντες, ὡς πηγὴν ἰαμάτων ἐφύλαξαν, καὶ μετ' αἰῶνας εἰς Βασιλεύουσαν μετεκόμισαν, εὐλαβῶς προσκυνοῦμεν λέγοντες· ἔνδοξε Ἀπόστλε Πέτρε λιταῖς σου εἰρήνευσον τὴν Ἐκκλησίαν, καὶ ἡμᾶς τοὺς δεσμίους τῇ ἁμαρτία ἐλευθέρωσον, ἵνα τῆς σὺν σοὶ τύχωμεν ἀλήκτου μακαριότητος.

Ὁ αὐτός.

Ἄξιως εἴληφας ἐκ Θεοῦ τὰ χαρίσματα, σοφὲ Ἀπόστολε, πέτρα τῆς πίστεως· ἀνθ' ὧν τὸ αἷμά σου τῷ Κτίστῃ, ὡς γλύκιον ἔδεσμα προσήγαγες πανεύφημε, καὶ κλειδοῦχος χάριτι τῶν οὐρανίων πυλῶν, πᾶσιν ἀναδέδειξαι, τοῖς πίσει εὐφημοῦσί σε.

Ἦχος πλ. α'.

Γαλιλαίων τὸ κλέος καὶ θεοκηρύκων τὸν κοσμήτορα, τὸν ἀλιέα τῆς Τιβεριάδος ὃν ἀλιέα ψυχῶν Κύριος ἀνέδειξε, Πέτρον τὸν θειότατον καὶ πνευματοκίνητον, οἱ πιστοὶ ἐγκωμιάσωμεν ἀπὸ καρδίας λέγοντες· ὑπηρέτα τοῦ Εὐαγγελίου τῆς ἀγάπης, ὁ ἀλύσει προσδεθεὶς ἐν εἰρκτῇ Ἱεροσολύμων, στερέωσον ἡμᾶς ἐν τῇ πέτρᾳ τῆς πίστεως, καὶ σύνδησον τοὺς τιμῶντάς σε, τῇ συνεκτικῇ τοῦ Θεανθρώπου ἀγάπῃ, τοῦ παρέχοντος ἡμῖν τὸ μέγα καὶ πλούσιον ἔλεος.

Ἦχος πλ. β'.

Σήμερον ἡ τοῦ Χριστοῦ ἀγιωτάτη Ἐκκλησία, προσκυνοῦσα τὴν ἄλυσιν τῶν τιμίων δεσμῶν σου, καὶ ἀνυμνοῦσα τοὺς καμάτους σου πρὸς εὐσεβείας ἐδραίωσιν, ψυχῆς ἐν κατανύξει Πέτρε κραυγάζει σοι· Ἀπόστολε πρωτοκορυφαῖε καὶ πρόκριτε, τοὺς δεσμίους τῇ ἀμαρτία ἰκέτας σου ἐλευθέρωσον, καὶ τὰ ἔθνη συγκράτησον τῇ συνεκτικῇ τῆς εἰρήνης ἀλύσει, τὰ σὲ τιμῶντα καὶ τὸν διδάσκαλόν σου δοξάζοντα.

Ἦχος πλ. δ'.

Τὸν παραδόξως σοφισθέντα ἐν τῇ ἀγία Πεντηκοστῇ, καὶ τοῖς θεοσόφοις αὐτοῦ ῥήμασι διδάξαντα τὰ σύμπαντα, Πέτρον τὸν πνευματοκίνητον εὐφημήσωμεν λέγοντες· Ἀπόστολε Χριστῷ πεφιλημένε, ὁ καθαρὰ προσενχθεὶς Αὐτῷ θυσία, καὶ ἐπὶ ξύλου σταυροῦ κατὰ κεφαλῆς ἀθλήσας, σύνδησο ἡμᾶς τῇ ἀλύσει τῆς πρὸς Θεὸν ἀγάπης, τοὺς

προσκυνοῦντας ἐν πίστει τῶν τιμίων δεσμῶν σου τὴν ἄλυσιν.

Δόξα. Ἦχος δ'.

Ἐνδοξε Ἀπόστολε Πέτρε, ἡ ἄλυσις τῶν τιμίων δεσμῶν σου γένοιτο, ἄλυσις συνοχῆς καὶ στερεώσεως λαοῦ τοῦ εὐσεβόφρονος, περισφίγγουσα καὶ περιφυλάττουσα πάντα, τοὺς ἐν κατανύξει μακαρίζοντας, τὴν σεπτὴν σου ἐνάθλησιν.

Καὶ νῦν. Θεοτοκίου.

Ἐκ παντοίων κινδύνων τοὺς δούλους Σου φύλαττε εὐλογημένη Θεοτόκε, ἵνα Σὲ δοξάζομεν τὴν ἐλπίδα τῶν ψυχῶν ἡμῶν.

Εἰς τὸν Στίχον, Στιχηρά. Ἦχος δ'. Ἐδωκας σημείωσιν

Ἄλυσιν τὴν πάντιμον, ἐν ἧ παθῶν διαλέλυται, τὰ δεσμά, προσκυνήσωμεν· σεπτῶς γὰρ ἡγίασται, δωρεαῖς ἀρρήτοις, Πέτρου τοῦ πανσόφου, καὶ παρ' αὐτοῦ ὡς ἀληθῶς, εἰσδεδεγμένη χάριν ἀέναον, σειρὰς καὶ αὕτη θλίψεων, καθὼς αὐτὸς παραπτώσεων, θεοσδότως συντέμνουσα, τῶν δεινῶν λύσιν δίδωσιν.

Στίχ. Εἰς πᾶσαν τὴν γῆν ἐξῆλθεν ὁ φθόγγος αὐτῶν καὶ εἰς τὰ πέρατα τῆς οἰκουμένης τὰ ῥήματα αὐτῶν.

Λάμπει σου ἡ Ἄλυσις, ὃ Κορυφαῖε ἀοίδιμε, ὡς σειρὰ ἐπουράνιος, δι' ἧς ἀναγόμεθα ἀπὸ γῆς πρὸς ὕψος, πυλῶν οὐρανίων· καὶ ὡς κλειδούχῳ σοι σοφέ, καὶ ὑπερλάμπρῳ πιστῶς πελάζομεν. Τὰς κλεῖς τῆς βασιλείας οὖν, ἐγχειρισθεὶς ἀξιάγαστε, συμπαθῶς ἡμῖν ἄνοιξον, τὴν σωτήριον εἴσοδον.

*Στίχ. Οἱ οὐρανοὶ διηγοῦνται δόξαν Θεοῦ ποίησιν δὲ
χειρῶν αὐτοῦ ἀναγγέλλει τὸ στερέωμα.*

Συμφωνον τὸν αἶνον σου, ἀγγελικαὶ τάξεις σήμερον,
τοῖς βροτοῖς Πέτρε μέλπουσιν. Ἀγγέλου εἰσόδω γάρ,
τὴν πλευρὰν νυγείς σου, καὶ φρουρᾶς προτρέχων, τὴν
ἐν Ἄλύσει συνοχήν, τοῖς σὲ δεσμοῦσι, δεσμὸν
ἀπέλιπες· ἡμῖν δὲ ταύτην πάνσοφε, τὴν χαρμονὴν
παρεχόμενος, τῶν παισμάτων τὰ ἄλυτα, διαλύεις
ἐγκλήματα.

Δόξα... Ἦχος πλ. β'

Πάλιν ἡμῖν ὁ θερμὸς προσάτης, συναγείρεται πρὸς
πνευματικὴν πανδαισίαν, Πέτρος, ἡ πέτρα τῆς
Πίστεως, τὴν τιμίαν αὐτοῦ Ἄλυσιν προτιθεὶς ἡμῖν,
καθάπερ ὀψώνιον πολυτελές, εἰς νοσημάτων ἰατροῖον,
εἰς θλιβομένων παραμυθίαν, εἰς λιμένα
χειμαζομένων. Δεῦτε πάντες ταύτην περιπτυξώμεθα,
καὶ τὸν αὐτὸν δοξάσαντα δυσωπήσωμεν. Ταῖς αὐτοῦ
ἰκεσίαις Χριστέ, σῶσον τὰς ψυχὰς ἡμῶν.

Καὶ νῦν... Θεοτοκίου

Ὁ ποιητὴς καὶ λυτρωτὴς μου Πάναγνε, Χριστὸς ὁ
Κύριος, ἐκ τῆς σῆς νηδύος προελθὼν, ἐμὲ
ἐνδυσάμενος, τῆς πρῶην κατάρως, τὸν Ἄδὰμ
ἠλευθέρωσε· διὸ σοι Πάναγνε, ὡς τοῦ Θεοῦ Μητρί τε
καὶ Παρθένῳ ἀληθῶς, βοῶμεν ἀσιγήτως, τὸ Χαῖρε τοῦ
Ἀγγέλου. Χαῖρε Δέσποινα, προστασία καὶ σκέπη, καὶ
σωτηρία τῶν ψυχῶν ἡμῶν.

Νῦν ἀπολύεις. Τρισάγιου.

Ἀπολυτίκιον Ἦχος δ'

Τὴν Ῥώμην μὴ λιπών, πρὸς ἡμᾶς ἐπεδήμησας, δι' ὧν
ἐφόρεσας τιμίων Ἀλύσεων, τῶν Ἀποστόλων
Πρωτόθρονε· ἃς ἐν πίστει προσκυνοῦντες δεόμεθα,
ταῖς πρὸς Θεὸν πρεσβείαις σου, δώρησαι ἡμῖν τὸ μέγα
ἔλεος.

Δόξα... Καὶ νῦν... Θεοτοκίου

Τὸ ἀπ' αἰῶνος ἀπόκρυφον, καὶ Ἀγγέλοις ἄγνωστον
μυστήριον· διὰ σοῦ Θεοτόκε τοῖς ἐπὶ γῆς
πεφανέρωται, Θεὸς ἐν ἀσυγχύτῳ ἐνώσει σαρκούμενος,
καὶ Σταυρὸν ἐκουσίως ὑπὲρ ἡμῶν καταδεξάμενος, δι'
οὔ ἀναστήσας τὸν πρωτόπλαστον, ἔσωσεν ἐκ θανάτου
τὰς ψυχὰς ἡμῶν.

Ἀπόλυσις.

ΕΙΣ ΤΟΝ ΟΡΘΡΟΝ

*Μετὰ τὴν α' σιχολογίαν, Κάθισμα. Ἦχος α'. Τὸν
τάφον Σου Σωτήρ.*

Ἀπλοῦν καὶ ἀμαθῆ, λίμνης Τιβερίαδος, ὑμνήσωμεν
φαιδρῶς, ἀλιέα ὃν χάρις, Κυρίου ἐσόφισε, καὶ
ἀνέδειξε κήρυκα, πάσης κτίσεως, Πέτρον κλεινὸν καὶ
ἀσμένως, προσκυνήσωμεν, αὐτοῦ δεσμῶν τῶν τιμίων,
τὴν πάνσεπτον ἄλυσιν.

Δόξα. Καὶ νῦν. Θεοτοκίου.

Παρθένε ἀγαθή, ἢ ἀφράστως τεκοῦσα, τὸν Λόγον τοῦ
Θεοῦ, καὶ θεώσασα κόσμον, μὴ παύση πρεσβεύουσα,
ὑπὲρ πάντων τιμώντων σε, καὶ τὴν ἄλυσιν,

ἀσπαζομένων τοῦ Πέτρου, τοῦ παμμάκαρος,
προκρίτου τῶν Ἀποστόλων, φιλιτάτου τῷ Τόκῳ Σου.

*Μετὰ τὴν β' σιχολογίαν, κάθισμα. Ἦχος δ'. Ταχὺ
προκατάλαβε.*

Δεσμῶν σου τὴν ἄλυσιν τῶν ἱερῶν εὐλαβῶς, ἡμεῖς
ἀσπαζόμενοι ἐν κατανύξει ψυχῆς, βοῶμεν· Ἀπόστολε,
Πέτρε πιστῶν καρδίας, πρὸς οὐράνιον θόλον, ὕψωσον
τῇ ἀλύσει, τῶν θερμῶν πρεσβειῶν σου, πρὸς Κύριον
τὸν μόνον βροτούς, σῶζειν δυνάμενον.

Δόξα. Καὶ νῦν. Θεοτοκίου.

Χριστοῦ Μῆτερ ἄφθορε μετὰ τὸν Τόκον τὸν Σόν, ἡ
μείνασα ἄφθορος, ὡς πρὸ τοῦ Τόκου τοῦ Σοῦ, τοὺς Σὲ
μακαρίζοντας, ἔλकुσον πρὸς σκηνώσεις, ἀφθαρσίας
Παρθένε, ὑπρευλογημένη, ὀλετήριον θεῖον, φθορᾶς
καὶ τῆς ἀλήκτου χαρᾶς, πάντων ἡ πρόξενος.

*Μετὰ τὸν Πολυέλεον, Κάθισμα. Ἦχος γ'. Τὴν
ὠραιότητα.*

Δεσμῶν τιμίων σου, σεπτῆς ἀλύσεως, εἰς
Βασιλεύουσαν, πασῶν τῶν πόλεων, τὴν θεῖαν
μετακμιδὴν, χορεῖται τῶν φιλεόρτων, πόθῳ
ἐορτάζοντες, τὴν σὴν χάριν αἰτούμεθα, Πέτρε
παναοίδιμε, Ἀποστόλων πρωτόθρονε, καὶ κῆρυξ
οἰκουμένος πρὸς κτῆσιν, μάκαρ τῆς ἀρετῆς ἐν βίῳ.

Δόξα. Καὶ νῦν. Θεοτοκίου.

Τὴν σκοτισθεῖσάν μου, ψυχὴν καταύγασον, φωτὶ τῆς
χάριτος, τοῦ θεοῦ Τόκου Σου, ἀγνή Παρθένε

Μαριὰμ, ἐλπίς τῶν ἀπηλπισμένων, καὶ ἀκλὸν ἀπέλασον, τῶν ἀπείρων παισιμάτων μου, ὅπως εὔρω ἔλεος ἐν τῇ ὥρᾳ τῆς Κρίσεως, καὶ πόθῳ ἀσιγήτως βοῶ Σοι· Χαῖρε ἡ Κεχαριτωμένη.

Προκείμενον: *Εἰς πᾶσαν τὴν γῆν ἐξῆλθεν ὁ φθόγγος αὐτῶν καὶ εἰς τὰ πέρατα τῆς οἴκουμένης τὰ ῥήματα αὐτῶν.*

Στίχ. *Οἱ οὐρανοὶ διηγοῦνται δόξαν Θεοῦ ποίησιν δὲ χειρῶν αὐτοῦ ἀναγγέλλει τὸ στερέωμα.*

Εὐαγγέλιον κατὰ Λουκᾶν (κεφ. ι', 16-21): *Εἶπεν ὁ Κύριος τοῖς ἑαυτοῦ μαθηταῖς· Ὁ ἀκούων ὑμῶν ἐμοῦ ἀκούει... (Ζήτει τῇ Η' Νοεμβρίου).*

Ὁ Ν' ψαλμός.

Δόξα: *Ταῖς τοῦ Ἀποστόλου...*

Καὶ νῦν: *Ταῖς τῆς Θεοτόκου...*

Ἰδιόμελον. Ἦχος πλ. β'. Στ.: *Ἐλέησόν με ὁ Θεός...*

Ἡ τιμία ἄλυσις τῶν δεσμῶν σου, ὄργανον θαυματουργὸν ἡμῖν ἀνεδείχθη, καὶ καταλύτης τῶν δεσμῶν σῶν προσφύγων μετὰ τῆς ἁμαρτίας, Πέτρε πρωτοκορυφαῖε τῶν Ἀποστόλων· δεῦτε οὖν πάντες αὐτὴν ἀσπαζόμενοι, σὲ καταστήσωμεν ἄσμασι, τὸν τὰς κλεῖδας βαστάζοντα τοῦ Παραδείσου, καὶ ἀδιαλείπτως πρεσβεύοντα Κυρίῳ ὑπὲρ τῶν ψυχῶν ἡμῶν.

Εἶτα οἱ Κανόνες· τῆς Παναγίας καὶ τοῦ Ἀποστόλου β'. Ὁ α' φέρει ἀκροστιχίδα, ἄνευ τῶν Θεοτοκίων:
Πέτρου τὰ δεσμὰ προσκυνοῦμεν ἐκ πόθου.

Ῥδὴ α' Ἦχος δ' Ἀνοίξω τὸ στομα μου

Πέτρα στηριζόμενοι, ὁμολογίας ἐνθέου σου,
Πρωτόθρονε καύχημα, τῶν Ἀποστόλων Χριστοῦ,
προσκυνοῦμέν σου, ἐν πίστει τὰς Ἀλύσεις, ἐν αἷς σου
αἱ ἄκραντοι, χεῖρες ἐδέθησαν.

Ἔθετό σε Κύριος, τῆς ἑαυτοῦ σωματώσεως,
Ἀπόστολε μάρτυρα, παναληθέστατον, διηγούμενον,
αὐτοῦ τὴν παρρησίαν, σταυρὸν καὶ τὸν θάνατον, καὶ
τὴν ἀνάστασιν.

Τρίτον ἀρνησάμενος, τοῖς θεοκτόνοις τὸν Κύριον,
βροτὸν ὡς φιλότατον, οὐδὲν διήμαρτες, τῆς προτέρας
σου, θεολογίας Πέτρε· ἐκήρυξας τοῦτον γάρ, Υἱὸν
Θεοῦ καὶ Θεόν.

Ῥῆξον τοὺς κλοιοὺς ἡμῶν, τῆς ἁμαρτίας Ἀπόστολε,
πιστῶς προσκυνούντων σου, τὴν θεῖαν Ἄλυσιν, καὶ τὰς
κλεῖς ἡμῖν, τῆς ἄνω βασιλείας, σπλαγχνισθεὶς
διάνοιξον, ὡς συμπαθέστατος.

Θεοτοκίου

Ἀγνείας τὸ πάναγνον, ὁ ῥυπαρὸς τε καὶ ἀναγνος, ἐγὼ
ἐνδιαίτημα, μέλπειν οὐ σθένω σε, Ἀπειρόγαμε διὸ με
τῆ κωνεῖα, τοῦ Πνεύματος κάθαρον, ἵνα δοξάσω σε.

Ἔτερος Κανὼν, Ἦχος ὁ αὐτός, οὗ ἢ Ἀκροστιχίς:
Πέτρον γεραίρω τὴν βάσιν τῶν δογμάτων. Ἰωσήφ.

Ῥδὴ α' Χοροὶ Ἰσραήλ

Πανηγυρίζει χορεύουσα, πᾶσα ἡ Χριστοῦ, Ἐκκλησία
ἐν πνεύματι, εὐφημοῦσά σε πίστει, καὶ τὴν σὴν
Ἀπόστολε, πρωτόθρονε ἀσπαζομένη, Ἄλυσιν Τιμίαν ἐκ

πόθου, δέσμιος ἦν ἐφόρεσας, δεσμιῶν μάκαρ τὸν
τύραννον.

Ἐκ τοῦ βυθοῦ τῆς ἀπάτης ζωγρῶν, Πέτρε τοὺς
βροτούς, ὡς ἰχθύας προσήγαγες, τῷ σὲ ἐκλεξαμένῳ,
ἀπὸ ἀλιέων ἀληθῶς, εἰς Κορυφαῖον πάντων Μαθητῶν·
διὰ τοῦτο Ἄλυσιν ἦν ἐφόρεσας, εὐλαβῶς
κατασπαζόμεθα.

Τῷ θεμελίῳ τῆς πίστεως, πάντων τὰς ψυχάς, τῶν
πιστῶν ᾠκοδόμησας, καὶ τεμένη τῆς πλάνης, Πέτρε
καταστρέψας, ἐδομήσω Ἐκκλησίας, σὲ μεγαλοφώνως
τιμῶσας, μάκαρ καὶ τὴν Ἄλυσιν, ἦν περ πάνσοφε
ἐφόρεσας.

Θεοτοκίου

Ῥομφαῖαι πᾶσαι δολίου ἐχθροῦ ἄκραντε Παρθένε,
τελείως ἐξέλιπον, ἀφ' οὗ λόγῃ ἐτρώθη, ὁ τὴν σὴν
γαστέρα, τὴν ἀμόλυντον οἰκήσας Λόγος· οὗ γλυκυτάτῳ
νῦν τρῶσαι ἔρωτι, τὴν καρδίαν μου καθικετεύω σε.

Ῥδὴ γ'. Οὐκ ἐν σοφία

Οἷς σε Ἡρόδης, ὡς κακοῦργον κλοιοῖς κατεδίκασεν,
ἐν αὐτοῖς σε νῦν τιμᾷ, ἡ Ἐκκλησία πανεύφημε, Πέτρε
τὰ παθήματα, σοῦ προσκυνοῦσα πιστῶς.

Ἐπὲρ χρυσίον, καὶ πολύτιμον κόσμον κεκόσμηται,
ταῖς Ἀλύσεσι ταῖς σαῖς, ἡ Ἐκκλησία Ἀπόστολε, ἃς καὶ
κατασπάζεται, σεμνυνομένη ἐν σοί.

Τετραδίσις, παραδοῦς ὁ Τετράρχης ἐν τέσσαρσι, καὶ
Ἀλύσει περιθείς, ἐφρούρει Πέτρε τοῦ κτεῖναί σε, ἐξ ὧν
σε ἐρρύσατο, Χριστὸς Ἀγγέλου χειρί.

Ἀπὸ τοῦ θεοῦ, καὶ πανσέπτου χρωτός σου
Ἀπόστολε, μετασχόντα τὰ κλοιὰ, τὰ σοὶ προσπαύσαντα
χάριτος, πάντας ἀγιάζουσι, τοὺς προσκυνοῦντας αὐτά.

Θεοτοκίου

Ἴδου κατάρας, τῆς ἀρχαίας ἐλύθη τὸ βρότειον, καὶ
κατήργηται Σατάν, Ἄγνη τοῦ πτώματος αἴτιος· ἡμῖν
γὰρ ἐγέννησας, τὴν εὐλογίαν αὐτή.

Ἔτερος. Τόξον δυνατῶν ἠσθένησε

Ὅλος τῷ φωτί, ἐνούμενος τῷ καθαρῳτάτῳ, αὐτοῦ ταῖς
θεαῖαις μεθέξει, φῶς ὥραθης δεύτερον, Πέτρε
καταυγάζον τὰς ψυχὰς ἡμῶν.

Νόμους τοῦ Χριστοῦ ἐκράτυνας, καὶ
παρανομοῦντας, τὴν εὐνομίαν ἐδίδαξας, Ἀποστόλων
ὡς Κορυφαῖος, ὡς δογμάτων βάσις ἄσειστος.

Γλώσση ἱερᾷ ἐκήρυξας, Θεὸν τὸν παθόντα, καὶ
Σταυρῷ σαρκὶ ὁμιλήσαντα· διὰ τοῦτο Πέτρε τιμῶμεν,
τὴν δεσμεύσασάν σε Ἄλυσιν.

Θεοτοκίου

Ἔστη μέχρι σοῦ ὁ θάνατος, τῆς ἀκατασχέτου ὀρμῆς·
σὺ γὰρ μόνη ἔτεκες, τὴν πηγὴν τῆς ἀθανασίας,
Θεοτόκε Μητροπάρθενε.

Κάθισμα Ἦχος δ'. Ταχὺ προκατάλαβε

Τριάδος γενόμενος, τῆς ὑπερθέου ναός, ἐν οἴκῳ ἁγίῳ
σου, τοὺς σὲ τιμῶντας πιστῶς, ἀγίασον φώτισον,
πλήρωσον τὰς αἰτήσεις, καὶ παράσχου τὰς λύσεις,

πάντων τῶν ἐπιόντων, τοῦ Βελίαρ σκανδάλων, Χριστὸν ἐκδυσωπῶν ἐκτενῶς, Πέτρε Ἀπόστολε.

Δόξα... Ὁ ὑψωθείς ἐν τῷ Σταυρῷ

Ὡς Κορυφαῖον τῶν σοφῶν Ἀποστόλων, καὶ ὡς κλειδοῦχον οὐρανῶν βασιλείας, ἀνευφημοῦμεν πίστει σε Ἀπόστολε, καὶ κατασπαζόμεθα, καθαρᾶ συνειδήσει, Πέτρε ἄς ἐφόρεσας, ὡς κακοῦργος Ἀλύσεις, τῆς κακουργίας λύων τοῦ ἐχθροῦ, ἐξ ὧν ῥυσθῆναι ἡμᾶς καθικέτευε.

Καὶ νῦν... Θεοτοκίου

Τῶν Χερουβὶμ καὶ Σεραφὶμ ὑπερτέρα, τοῦ οὐρανοῦ τε καὶ τῆς γῆς πλατυτέρα, καὶ ἀοράτου κτίσεως καὶ τῆς ὀρατῆς, ὄφθης ὑπερέχουσα, ἀσυγκρίτῳ συγκρίσει· ὃν εὐρυχωρίαί γάρ, οὐρανῶν οὐ χωροῦσιν, ἐν σῆ γαστρὶ ἐχώρησας Ἀγνή· ὃν ἐκδυσώπει σωθῆναι τοὺς δούλους σου.

Ἔρδη δ' Ὁ καθήμενος ἐν δόξῃ

Διαζώννυταί σου πίστει, νοητῶς ἢ βασιλείος, ἀλουργίς καὶ πόλις, Πέτρε τὴν σειρὰν τὴν ὑπέριμον, ἣν αἰσθητῶς προσκυνοῦσα κατασπάζεται, καὶ γεραίρει σου, καὶ τὴν ἰσχὺν καὶ τὰ θαύματα.

Ἐν φρουρᾷ σε κλοιοφόρον, ὁ Ἡρώδης ἀπέθετο, τοῦ ἀναγαγεῖν σε, δήμῳ θεοκτόνῳ Ἀπόστολε· διασωθεὶς δὲ θεόθεν καταλέλοιπας, εἰς προσκύνησιν, τὰ σὰ δεσμὰ τοῖς οἰκέταις σου.

Στομωθεῖσα τῇ προσψαύσει, τοῦ ἀκράντου σου σώματος, καὶ χαριτωθεῖσα, ἢ περιτεθεῖσα σοι Ἄλυσις,

ἀγιασμὸν ἡμῖν πᾶσι μεταδίδωσι, προσκυνοῦσιν αὐτήν,
διὰ σὲ Πέτρε πάνσεπτε.

Μετὰ δέους τε καὶ πόθου, προσελθόντες
προσπέσωμεν, τοῖς δεσμοῖς τοῦ Πέτρου, διὰ τῶν
συμβόλων προσάγοντες τῷ Ἄποστόλῳ τὴν πίστιν
βεβαιούμενοι, τὴν προσκύνησιν, ὡς πρὸς αὐτὸν
διαβαίνουσαν.

Θεοτοκίου

Τεοτόκον ὡς τεκοῦσαν, σὲ Θεὸν μετὰ σώματος,
ἀνυμνολογοῦμεν, πᾶσαν ἀποτρέποντες αἵρεσιν· ἐν
ἑαυτῷ γὰρ ὁ Λόγος, ἐξ αἱμάτων σου, σάρκα ἔμψυχον,
ζωοπλαστήσας ἐπέφανεν.

Ἔτερος. Δι' ἀγάπησιν Οἰκτίρμον

Ῥητορεύων τοῦ Δεσπότη τὰ μεγαλεῖα, τῶν ἀπειθῶν
Ἑβραίων, τὰς καρδίας πρὸς πίστιν, ἐπέστρεψας
ἐνθεον, ὡς ἔδρα τῆς Πίστεως.

Αἱ πορεῖαί σου ἐγνώσθησαν ἐφ' ὑδάτων, ὑπερβολῇ
φιλίας, τοῦ πεζεύσαντος ταῦτα, Πέτρε καὶ τὰς τρίβους
σοι, τὰς θείας γνωρίσαντος.

Ἱατρεῖον κεκτημένοι ἀρρωστημάτων, παντοδαπῶν
τὴν θείαν, Ἄλυσίν σου Παμμάκαρ, ταύτην
ἀσπαζόμεθα, πιστῶς σε γεραίροντες.

Ῥώμην, σώματος τοῦ θείου τῇ καταθέσει,
καθαγιάζεις Πέτρε, καὶ τὴν Νέαν φωτίζεις, πίστει τὴν
τιμίαν σου κατέχουσαν Ἄλυσιν.

Θεοτοκίου

Ὡς παλάτιον εὐρύχωρον κατοικήσας, ὁ Βασιλεὺς τῶν ὄλων, τὴν ἁγίαν σου, μήτραν, ὄφθης σωματούμενον, πανάμωμε Δέσποινα.

Ῥδὴ ε' Νῦν ἀναστήσομαι

Ἄρον Ἀπόστολε, τῆς ἁμαρτίας μου τὰ κλοιὰ, τὰ ἐπικείμενά μοι ἐπαυχένια, καὶ ὠθοῦντα πρὸς φθοράν, ὡς ἐξουσίαν τοῦ Σωτῆρος εἰληφώς, τοῦ δεσμεῖν καὶ λύειν τὰ πταίσματα.

Παῦσον Πανεύφημε, τὴν ἐπανάστασιν τῶν ἐθνῶν· λῦσον τὰ σκάνδαλα τῆς Ἐκκλησίας δέ, τὴν ὁμόνοιαν διδούς, ὁ ὑπὲρ ταύτης ἐν Ἀλύσει δεσμευθεῖς, ἦν πιστῶς καὶ περιπτυσσόμεθα.

Ῥῦσαι Ἀπόστολε, αἰχμαλωσίας τῆς νοητῆς, τοὺς προσκυνοῦντάς σου πιστῶς τὴν Ἄλυσιν· καὶ διάσωσον ἡμᾶς πρὸς οὐρανίους, ἄς πεπίστευσαι σκηνάς, ὡς Ποιμὴν ἡμῶν καὶ Διδάσκαλος.

Οὓς ἐδικαίωσε τῇ μεσιτείᾳ σου τῇ φρικτῇ, Πέτρε Ἀπόστολε, ὁ σὸς Διδάσκαλος, βασιλεύειν ἐφ' ἡμᾶς, ὀρθοδοξοῦντας διαφύλαττε τῇ σῇ, κραταιᾷ δεξιᾷ πανεύφημε.

Θεοτοκίου

Εἶδεν ὁ ἥλιος, ἀπαυγασμάτων τῶν ἑαυτοῦ, σὲ διαφέρουσαν πολλῶ Πανύμνητε· ἐξ ἧς ὄφθη ὁ Θεὸς ἐναθρωπήσας, τοὺς τιμῶντάς σε πρὸς φῶς, ἀνυψῶν τῆς αὐτοῦ Θεότητος.

Ἔτερος. Τὸν φωτισμόν σου Κύριε

Τὸν τοῦ Πατρὸς συνάναρχον, ἐκήρυξας Υἱόν,
ἀποκαλύπτει Πανεύφημε θεία, καὶ μακαρισμοῦ
κατηξιώθης, μακαρίου ἐκ στόματος.

Ἦνίκα φῶς ἐώρακας, ἐκλάμπαν ἐν Θαβώρ, τὰς τοῦ
ἡλίου καλύπτον ἀκτῖνας, φῶς το ἐκ φωτός, ἠὺγάσθης
Πέτρε, καὶ Χριστὸν Θεὸν ἔγνωκας.

Νεκρὸν τριημερεύσαντα, ἐκήρυξας Χριστόν, δι' ὃν
Ἀλύσεις ἐφόρεσας Πέτρε· ἃς περ προσκυνεῖν
ἀξιωθέντες, εὐσεβῶς σε γεραίρομεν.

Θεοτοκίου

Βεβαρημένον Ἄχραντε, τῷ φόρτῳ τῶν πολλῶν,
ἀμαρτημάτων ἐλάφρυνόν με νῦν, φέρειν τὸν ζυγὸν
ἐνδυναμοῦσα, Χριστοῦ τὸν ἐλαφρότατον.

Ῥδὴ ς' Ἦλθου εἰς τὰ βάθη τῆς θαλάσσης

Σήμερον οὐράνιαι Δυνάμεις, καὶ Ἀποστόλων δῆμοι,
συνευφραίνονται τοῖς ἐπιγείοις, Πέτρε τῶν σῶν,
παθημάτων βλέποντες, προσκυνούμενα τὰ σύμβολα.

Κροτοῦσιν Ἁγίων αἱ χορεῖαι, καὶ ὀλολύζει φάλαγξ, ἡ
δαιμόνιος δειματομένη, Πέτρε τῶν σῶν παθημάτων
βλέποντες, προσκυνούμενα τὰ σύμβολα.

Ἦπνωσαν Ἀγγέλου παρουσία, οἱ στρατιῶται Πέτρε,
οἱ φρουροῦντές σε, ἐκ τῶν χειρῶν δέ, ἄφνω τῶν σῶν, αἱ
Ἀλύσεις ἔπεσον, ἃς αἰσίως ἀσπαζόμεθα.

Νεκρὰν Ταβιθᾶν ἐξαναστήσας, τοὺς δὲ φρουροὺς
νεκρώσας, τῶν Ἀλύσεων ἐξετινάχθης· πάντα τὰ σά,
ὑπὲρ νοῦν Ἀπόστολε· ὅθεν πίστει σε γεραίρομεν.

Θεοτοκίου

Ἦλθον εἰς χειμῶνα ἀπωλείας, καὶ συνετάραξάν με,
ποταμοὶ σφαλμάτων ἀμετρήτων· ἀλλ' ἐπ' ἐμοί,
σπλαγχνισθεῖσα Δέσποινα, πρὸς λιμένα θεῖον ἴθυνον.

Ἔτερος. Ἐβόησε προτυπῶν

Ἀντίστροφον, παραδόξως ὑπέμεινας σταύρωσιν,
έτοιμάσας, πρὸς οὐράνιον τρίβον τοὺς πόδας σου, ἦν
ἡμᾶς βαδίζειν, Μαθητὰ τοῦ Χριστοῦ ἐνδυνάμωσον.

Συνώκησας, τῇ τῶν ζώντων ζωῇ καὶ δεσμούμενος,
ὑπὲρ ταύτης, τὰ δεσμὰ τοῦ Βελίαρ συνέτριψας, τὴν
δεσμεύουσάν σε, διὰ τοῦτο σεβόμεθα Ἄλυσιν.

Ἰκέτευε, τὸν Δεσπότην Παμμάρκαρ τῆς κτίσεως,
καταπέμψαι, ἰλασμόν καὶ εἰρήνην καὶ ἔλεον, τοῖς
δοξάζουσί σε, ὡς αὐτοῦ Μαθητὴν γνησιώτατον.

Θεοτοκίου

Νεκρώσεως, δερματίνους χιτῶνας ἐνδέδυται, ὁ
Προπάτωρ, ὁ δὲ Κτίστης αὐτὸν ἐπενδύεται, ἐκ τῶν σῶν
αἱμάτων, σαρκῶθεις ὑπὲρ λόγον Πανάμωμε.

Κουτάκιον Ἦχος πλ. β'. Τὴν ἐν πρεσβείαις

Τὸν Κορυφαῖον καὶ πρῶτον τῶν Ἀποστόλων, τῆς
ἀληθείας τὸν ἔνθεον ὑποφήτην, Πέτρον τὸν μέγιστον
εὐφημήσωμεν, καὶ τὴν αὐτοῦ ἐν πίστει, ἀσπασώμεθα,
Ἄλυσιν, πταισμάτων τὴν λύσιν κομιζόμενοι.

Ὁ Οἶκος

Τὸν εὐκλεῆ καὶ μέγαν Κυρίου Μαθητὴν, ἐπαξίως ποία γλῶσσα βροτῶν, ἐγκωμιάσαι δυνησεται; ὃν γὰρ εὐλόγως ὁ Θεὸς Λόγος ἐμακάρισε, ποῖος νοῦς ἐπαινέσει; ὅμως, ἐπεὶ ὅπερ τις κατὰ δύναμιν κέκτηται, ὀφείλει Χριστῷ προσφέρειν, τοῦτο δὴ καὶ ποιῆσαι πειράσομαι. Ἄλλ' ὦ φιλέορτοι, εὐσεβῶς τὸν Πρωτόθρονον ἄσμασι στέψωμεν, παισιμάτων τὴν λύσιν κομιζόμενοι.

Συναξάριον

Τῆς ΙΣΤ' τοῦ αὐτοῦ μηνός, ἡ προσκύνησις τῆς τιμίας Ἀλύσεως τοῦ Ἁγίου καὶ ἐνδόξου Ἀποστόλου Πέτρου.

*Σὴν προσκυνοῦντα Πέτρε σειρὰν τιμίαν,
Σειρὰς μακρᾶς λῦσον με τῶν ἐγκλημάτων.
Σειρὴν προσκυνέω Πέτρου δεκάτη ἐνὶ ἕκτη.*

Ῥοδὴ ζ' Ὁ διασώσας ἐν πυρὶ

Ὁ βασιλεύειν μὲν δοκῶν, βεβασιλευμένος δὲ μᾶλλον, ὑφ' ἡδονῆς τὸ ἀρεστόν, Ἰουδαίοις ποιῶν χειροπέδαις σε, σιδηραῖς κατεδίκασεν, ἃς Ἀπόστολε τιμῶμεν σὲ ἀνυμνοῦντες.

Ἐποχωρεῖ σοι Μαθητά, τοῦ Χριστοῦ ἡ σύμπασα κτίσις· τὰ γὰρ πελάγη πορευτά, τὰ κλοιά ὡς στυππεῖα, πυλῶνες δέ, σιδηροῖ σοι ὡς ἄμφοδα, ἐλογίσθησαν δυνάμει τοῦ Παρακλήτου.

Μάγους ψευδεῖς συναναϊρῶν, νέκυας ἐγείρων κωλούς τε, καὶ παρειμένους ὑγιῶν, καὶ νοσοῦντας

σκιᾷ σου ἰώμενος, κεκλεισμένων διήλθες πυλῶν, καὶ κλοιῶν προσκυνουμένων ἐξέδυσ Πέτρε.

Ἐκ Παλαιστίνης ὁ Χριστοῦ, ἵππος καὶ Ἀπόστολος Πέτρος, ὡς ἐκ βαλβίδος προελθὼν, καὶ τῷ κόσμῳ κηρύξας ἐν Ῥώμῃ μὲν, τῇ προτέρα κατέπαυσε, τῇ δὲ Νέα δούς τὴν Ἄλυσιν προσκυνεῖσθαι.

Θεοτοκίου

Τῆς σῆς λοχείας τὸ καινόν, ἡ Χαλδαϊκὴ φλόξ ἐδήλου, τοὺς Παῖδας βλάπτουσα μηδέν· τοῖς πολλοῖς τοιγαροῦν παραπτώμασι, φλογιζόμενον Δέσποινα, τῆς πρεσβείας σου τῇ δρόσῳ διάσωσόν με.

Ἔτερος. Ἀβραμαῖοι ποτέ

Τρίτον ἠρνήσω Χριστόν· ἐπερωτήσῃ ὄθεν, τριττῇ ἰαταί σου τὸ ἔγκλημα, Πέτρε παναοίδιμε, καὶ στηριγμὸν δεικνύει, πολλῶν σαλευομένων.

Ὡς δεσμευθεὶς τοῦ Χριστοῦ, τῷ γλυκυτάτῳ πόθῳ, δεσμοῖς ποικίλοις προσωμίλησας· διό σου τὴν Ἄλυσιν, λύουσαν πάθη Πέτρε, ἐν πίστει προσκυνοῦμεν.

Νύκτα βαθεῖαν δεινῆς, πολυθείας λύεις, τὴν οἰκουμένην διερχόμενος, ὡς μέγιστος ἥλιος, Πέτρε Χριστοῦ αὐτόπτα τῶν Ἀποστόλων κλέος.

Δόξα ἐγένου Χριστοῦ, τοῦτον τοῖς μέλεσί σου, δοξάσας Πέτρε παναοίδιμε· διὸ σε δοξάζομεν, καὶ τὴν δεσμεύουσάν σε, Ἄλυσιν προσκυνοῦμεν.

Θεοτοκίου

Ὁ καταβάς ἐπὶ τῆς γῆς, ὡς ὑετὸς Παρθένε, θεογνωσία
πᾶσαν ἤρδευσε, τὴν γῆν καὶ ἀνέδειξε, σὲ τῶν Ἀγγέλων
πάντων, Ἄγνη τιμιωτέραν.

Ῥδὴ ἠ' Λυτρωτὰ τοῦ παντὸς παντοδύναμε

Νομοθέτα Ποιμὴν καὶ Διδάσκαλε, τῶν θρεμμάτων
Χριστοῦ Πέτρε ἔνδοξε, τοὺς εὐσεβῶς ὑμνοῦντάς σε, καὶ
πιστῶς προσκυνοῦντάς σου τὰς Ἀλύσεις, ἀμαρτίας
δεσμῶν ἀπολύτρωσαι.

Ἐνοχλήσεις Δαιμόνων πέλασον, ἀμαρτίας χειμῶνα
κατεύνασον, νόσους κινδύνους θλίψεις τε, καὶ
βαρβάρων ἐφόδους, διώκων Πέτρε, ἀπὸ τῶν τὰς
Ἀλύσεις τιμώντων σου.

Κεχαρίτωται πᾶς προσαιπτόμενος, τῆς τιμίας σειρᾶς
σου Ἀπόστολε, ἀγιασμοῦ πληρούμενος, καὶ χαρᾷ
ἀναμέλπει· Πάντα τὰ ἔργα εὐλογεῖτε, ὑμνεῖτε τὸν
Κύριον.

Πανδαισίας ἀπάσης ὑπέρκειται, ἡδονῆς τῶν σεπτῶν
σου Ἀλύσεων, ἢ εὐλαβῆς προσκύνησις· σὺ γὰρ καὶ
ἐστιάτωρ, τῆς εὐφροσύνης, τῆς τοιαύτης ἐνθέου
Ἀπόστολε.

Θεοτοκίου

Ἐφερπύσας τρυφῆς ἐξορίζει με, δυσβουλίας ὁ ὄφιν
ὁ δόλιος· βουλῆς δ' ὁ μέγας Ἄγγελος, βροτωθεὶς ἐκ
σῆς μήτρας, τοῦ Παραδείσου, οἰκητῆρα καὶ πάλιν
εἰργάσατο.

Ἔτερος. Εἰρμὸς ὁ αὐτὸς

Γεωργῶν καρδιῶν Πέτρε λήϊα, εὐφορότατα ταῦτα ἐτέλεσας, τῷ Γεωργῷ τῆς κτίσεως, τῷ τὰς κλεῖς σοι τὰς θείας παρεχομένῳ, τοῦ δεσμεῖν τε καὶ λύειν ἐγκλήματα.

Μακαρίζομεν Πέτρε σε πάντοτε, καὶ τὴν σὴν ἀσπαζόμεθα Ἄλυσιν, ἣν ὡς κακοῦργος ἔφερες, ἀναιρῶν τῆς κακίας τὸν ἀρχηγέτην, καὶ δεσμῶν τοῖς δεσμοῖς σου Ἀπόστολε.

Ἀκλονήτῳ σου πέτρα τῆς πίστεως, συντηρῶν Ἐκκλησίας τὸ πλήρωμα, τὰ διὰ μέσου σκάνδαλα ἀποδιώξον Πέτρε, καὶ εἰρηναίαν, ἐξαιτοῦ ταύτη μάκαρ κατάστασιν.

Τὰ δεσμὰ καὶ τὸ πάθος τὸ ἄκραντον, τοῦ δεσμεύσαντος ἄδην καὶ θάνατον, περιφανῶς ἐκήρυξας· διὰ τοῦτο Παμμάκαρ τὴν λύσιν σου, ἀσπαζόμενοι ἀγιαζόμεθα.

Τριαδικὸν

Ὡς τὰ ἄνω βοήσωμεν τάγματα, τρισαγίοις φωναῖς τὸν παναίτιον, Πατέρα νῦν δοξάζοντες, καὶ Υἱὸν καὶ τὸ Πνεῦμα, μίαν οὐσίαν, μίαν δύναμιν, μίαν ἐνέργειαν.

Θεοτοκίου

Νοητὴν σε λυχνίαν προέγραψεν, ὁ Προφήτης τὸ θεῖον λαμπάδιον, Θεογεννητορ φέρουσαν, τὸ φωτίσαν τοὺς πρῶην, ἐσκοτισμένους, τῶν κακῶν ταῖς πολλαῖς ἀμαυρώσεσι.

Ῥδὴ θ' Ἄπας γηγενῆς

Ὅλος γλυκασμός, ὑπάρχεις Ἀπόστολε
ἀνευφημούμενος, πάσης θυμηδίας τε, πεπληρωμένοι
αἱ πανηγύρεις σου· διὸ καὶ νῦν τοὺς δούλους σου,
εὐφρανὸν ἀγίασον, καὶ φαιδρῶς ἐορτάσαι ἀξίωσον.

Θραῦσον τὴν ἰσχύν, τῶν ἐθνῶν Ἀπόστολε, τῶν
πολεμούντων ἡμᾶς, καὶ τῷ Βασιλεῖ ἡμῶν, ἀμάχω
σθένει σου καθυπόταξον, ἐν χειροπέδαις ἄρχοντας,
αὐτῶν τῇ πόλει σου, θριαμβεύων, ἔνθα σου ἡ Ἄλυσις,
τῶν ἀχράντων χειρῶν νῦν τετίμηται.

Ὅντως ἀληθεῖς, οἱ λόγοι σου Δέσποτα, οὓς ἀπεφῆνω
εἰπὼν· ὁ πιστεύων εἰς ἐμέ, καὶ μείζονά μου ἔργα
ἐργάσεται· ἰδοὺ γὰρ ὁ Ἀπόστολος, καὶ ζῶν τὰ πάθη
σκιᾶ, ἐξιᾶτο, καὶ νῦν τοῖς κλοιοῖς αὐτοῦ, τὰ ποικίλα
ἐργάζεται θαύματα.

Τριαδικὸν

Ὑψιστε Πατήρ, Υἱὲ καὶ Παράκλητε, Τριάς ὁμότιμε,
ταῖς τοῦ Κορυφαίου σου, τῶν Ἀποστόλων Πέτρου
δεήσεσι, τῷ Βασιλεῖ συμμάχησον, ἐν τοῖς πολέμοις
αἰεί, τῇ δὲ Πόλει, ἄσειστον ἀκλόνητον, εἰρηναίαν
παράσχου κατάστασιν.

Θεοτοκίου

Ἄπαντες βροτοί, ὑμνεῖν ἀποροῦντές σου, τὸ ξένον
λόχευμα, τὸν τοῦ καταπύαντος σοι, Ἀγγέλου λόγον
καίροντες ἄδομεν· Χαίροις βροτῶν ἢ λύτρωσις, τῶν
πενομένων τροφή· τῶν δαιμόνων, χαίροις ἀμυντήριον,
χαίροις σπύλων ἐμῶν καθαρτήριο.

*Ἔτερος Ὁ τόκος σου ἄφθορος ἐδείχθη
Ἰδεῖν ἠξιώθης τὰ μακρόθεν, πιστῶς ἐλπιζόμενά σοι
Πέτρε, καὶ καμάτων τὰ γέρα ἐκ Θεοῦ, τοῦ
φιλανθρώπου χαίρων κομίζη· οὗ τῆ σαρκί σου, πάθος
θεῖον ἐξεκόνισας.*

*Ὡς θεῖος κλειδοῦχος βασιλείας, τὰς ταύτης
ὑπάνοιζον εἰσόδους, τοῖς πιστῶς σε τιμῶσιν ἐπὶ γῆς,
καὶ τὴν σεπτὴν σου ἀσπαζομένοις, Ἄλυσιν Πέτρε, ἦν
δεσμούμενος ἐφόρεσας.*

*Συνὼν τῷ Υἱῷ ἐν Θαβωρίῳ, φωνῆς Πατρικῆς αὐτὸν
δηλούσης, ἠξιώθης ἀκοῦσαι τοῦ σεπτοῦ, Πνεύματος
Πέτρε, σοῦ τὴν καρδίαν, κεκαρμένην παραδόξως
καταυγάσαντος.*

*Ἡμῖν τοῖς ἐκ πόθου σε τιμῶσι, καὶ τὴν Ἄλυσιν
ἀσπαζομένοις, μεθ' ἧς Πέτρε ἐδέθης ἰλασμόν, καὶ
ὄφλημάτων αἴτησαι λύσιν, καὶ βασιλείας, οὐρανοῦ τὴν
ἀπόλαυσιν.*

Θεοτοκίου

*Φωτὸς οἰκητήριον ἐγένου· διὸ φωταγώγησόν με
Κόρη, ἀμαυρούμενον πάσαις τοῦ ἐχθροῦ, ταῖς
ἐπηρείαις· ὅπως ἐν πίστει σε Παναγία, μεγαλύνω
Μητροπάρθενε.*

*Ἐξαποστειλάριον. Γυναῖκες ἀκουτίσθητε
Οὐ σὰρξ καὶ αἷμα Πέτρε σοι, ἀλλ' ὁ Πατὴρ
ἐνέπνευσε, θεολογήσαι τὸν Χριστόν, Υἱὸν Θεοῦ Πατὴρ
ζῶντος· διὸ σε καὶ μακάριον, αὐτὸς προεμαρτύρατο,*

καὶ φερωνύμως κέκληκε, Πέτρον ὡς πέτραν ἀρραγῆ,
καὶ βάσιν τῆς Ἐκκλησίας.

Ἔτερον.

Ἡ τῶν δεσμῶν σου ἄλυσις, ἡ θαυμασία πέφηνε,
κρουνὸς ἀπείρων θαυμάτων, καὶ ποταμὸς ἰαμάτων,
ἀστείρευτος πανένδοξε, Ἀπόστολε ὠράϊσμα,
περιφανὲς τῆς πίστεως, πνευματοφόρητε Πέτρε,
λαμπὰς ἀνδρῶν Γαλιλαίων.

Θεοτοκίου, ὁμοίου

Παρθένος παναμώμητος, σὺ ἐγνώσθης καὶ Μήτηρ,
ὡς Θεόν τε καὶ ἄνθρωπον, ὑπὲρ φύσιν τεκοῦσα, καὶ
σωτηρία γέγονεν, ἡ κυοφορία σου, τοῖς μελωδοῦσιν ἐκ
πόθου. Δόξα πρέπει τιμῇ τε, καὶ προσκύνησις Τριάδι,
τῇ ἀστέκτῳ καὶ θεῖα.

*Εἰς τοὺς Αἶνους, ἰσιῶμεν Στίχους δ' καὶ ψάλλομεν
Στίχ. Προσόμοια. Ἦχος πλ. β'. Τριήμερος ἀνέστης
Χριστέ*

Τοὺς πόνους τοῦ κηρύγματος, τιμῶντές σου
πανεύφημε, Κορυφαῖε, καὶ τὴν Ἄλυσιν πιστῶς,
προσκυνοῦντες ὑμνοῦμεν, Χριστὸν τὸν ζωοδότην, τὸν
εὐεργέτην τῶν ψυχῶν ἡμῶν. *(Δίς)*

Ὡς ἐκ τῆς ἀθείας βυθοῦ, ἀνήγαγες πανεύφημε τῷ
ἀγκίστρῳ, τοῦ κηρύγματος βροτούς, καὶ ἡμᾶς
ἀθυμίας, ἀνάγαγε πρεσβείαις, Πέτρε ταῖς σαῖς, πόθῳ
ὑμνοῦντάς σε.

Πρεσβείαις σου ὡς θεαῖς κλεισί, Πανεύφημε
εὐτρέπισον οὐρανίους, τὰς εἰσόδους καὶ ἡμῖν, τὰς

πύλας διανοίξας, ὡς ἔχων παρρησίαν, τοῖς Κορυφαῖόν
σε δοξάζουσι.

Δόξα... Ἦχος δ'

Τῷ τριτῷ τῆς ἐρωτήσεως, τῷ Πέτρε φιλεῖς με, τὸ
τριπτόν τῆς ἀρνήσεως, ὁ Χριστὸς διωρθώσατο, διὸ καὶ
πρὸς τὸν κρυφιογνώστην ὁ Σίμων· Κύριε πάντα
γινώσκεις, τὰ πάντα ἐπίστασαι, σὺ οἶδας ὅτι φιλῶ σε.
Ὅθεν πρὸς αὐτὸν ὁ Σωτὴρ· Ποίμαινε τὰ πρόβατά μου,
ποίμαινε τὴν ἐκλογάδα μου, ποίμαινε τὰ ἀρνία μου, ἃ
ἐν τῷ ἰδίῳ αἵματι περιεποιησάμην εἰς σωτηρίαν. Αὐτὸν
ικέτευε θεομακάριστε Ἀπόστολε, δωρηθῆναι ἡμῖν τὸ
μέγα ἔλεος.

Καὶ νῦν... Θεοτοκίου.

Νεῦσον παρακλήσει σῶν οἰκετῶν Πανάμωμε,
παύουσα δεινῶν ἡμῶν ἐπαναστάσεις, πάσης θλίψεως
ἡμᾶς ἀπαλλάττουσα· σὲ γὰρ μόνην ἀσφαλῆ, καὶ
βεβαίαν ἄγκυραν ἔχομεν, καὶ τὴν σὴν προστασίαν
κεκτήμεθα. Μὴ αἰσχυνθῶμεν Δέσποινα, σὲ
προσκαλούμενοι, σπεῦσον εἰς ἱκεσίαν, τῶν σοὶ πιστῶς
βοῶντων· Χαῖρε Δέσποινα, ἡ πάντων βοήθεια, χαρὰ
καὶ σκέπη, καὶ σωτηρία τῶν ψυχῶν ἡμῶν.

Δοξολογία Μεγάλη καὶ Ἀπόλυσις.

Μεγαλυνάριον.

Δεῦτε ἀσπασώμεθα εὐλαβῶς, ἄλυσιν τὴν θείαν,
Ἀποστόλου τοῦ Θεαυγοῦς, Πέτρου Ἐκκλησίας, τῆς
πέτρας καὶ ἀπάντων, ἐθνῶν τοῦ διδασκάλου, καὶ
χριστοκῆρυκος.